

सन २००८ च्या टंचाई कालावधीत बुलढाणा शहरात (जि. बुलढाणा) निर्माण झालेल्या पिण्याच्या पाणी टंचाई निवारणार्थ तातडीच्या पाणी पुरवठा योजनेच्या प्रस्तावास प्रशासकीय मान्यता.

महाराष्ट्र शासन

पाणी पुरवठा व स्वच्छता विभाग
शासन निर्णय क्र. टंचाई-२५०८/प्र.क्र.८६/पापु १४
मंत्रालय, मुंबई ४०० ०३२.
दिनांक :- १५ जुलै, २००८

- संदर्भ :-** १) शासन निर्णय पाणी पुरवठा व स्वच्छता विभाग क्र. टंचाई २०९९ / प्र.क्र.१४ / पापु १४, दि. २ फेब्रुवारी १९९९
२) प्रादेशिक संचालक, नगरपरिषद प्रशासन तथा आयुक्त, अमरावती विभाग यांचे पत्र क्र.प्रासनप्र/अम/पाणी टंचाई /उले-१५२/कावी-५९१/०८, दि. १२ जून, २००८

प्रस्तावना :-

सन २००८ च्या टंचाई कालावधीत बुलढाणा शहरात निर्माण झालेल्या पिण्याच्या पाणी टंचाई निवारणार्थ प्रादेशिक संचालक, नगरपरिषद प्रशासन तथा आयुक्त, अमरावती यांनी संदर्भ क्र.२ अन्वये येळगांव धरणाच्या पात्रामध्ये १० विंध्य विहिर घेऊन त्यावर विद्युत पंप बसविणे, प्रस्तावित विंध्य विहिरीवरून पाईप लाईन टाकणे व सन- २००५-०६ मध्ये टंचाई कार्यक्रमांतर्गत पेनटाकळी धरणावरून केलेल्या तातडीच्या पाणी पुरवठा योजनांची दुरुस्ती इत्यादी कामाचा समावेश असलेला एकूण रु. १९,३५,२५०/- किंमतीचा तातडीच्या पाणी पुरवठा योजनेचा प्रस्ताव विहित आर्थिक निकषात बसत नसल्याने विशेष बाब म्हणून मान्यतेसाठी शासनास सादर केला आहे. सचिव स्तरीय स्थायी समितीच्या दि. १४ जुलै, २००८ रोजी झालेल्या बैठकीत सदर प्रस्ताव विचारात घेण्यात आला.

शासन निर्णय :-

प्रस्तावनेत नमूद केल्यानुसार सन- २००८ च्या टंचाई कालावधीत बुलढाणा शहरात निर्माण झालेल्या पिण्याच्या पाणी टंचाई निवारणार्थ सादर केलेल्या प्रस्तावातील कामांपैकी येळगांव धरणाच्या पात्रामध्ये १० विंध्य विहिर घेऊन त्यावर विद्युत पंप बसविणे (अंदाजित किंमत रु. ९,८७,६६०/-) व प्रस्तावित विंध्य विहिरीवरून पाईप लाईन टाकणे. (अंदाजित किंमत रु. ३,९६,००५/-) याप्रमाणे एकूण रु. १३.९४ लक्ष (रुपये तेरा लक्ष चौऱ्याणव हजार फक्त) किंमतीच्या कामांना खालील अटींच्या अधीन राहून या आदेशान्वये एक विशेष बाब म्हणून तातडीच्या पाणी पुरवठा योजनेअंतर्गत प्रशासकीय मान्यता देण्यात येत आहे.

अ) वरील प्रमाणे मान्यता दिलेल्या रु. १३.९४ लक्ष किंमतीच्या खर्चाच्या १० टक्के म्हणजेच रु. १२.५५ लक्ष इतके अनुदान शासनाकडून उपलब्ध करून देण्यात येईल. उर्वरित १० टक्के म्हणजेच रु. १.३९ लक्ष इतकी रक्कम बुलढाणा नगरपालिकेने लोकवर्गणीच्या रुपाने स्वतःच्या निधीतून भरावी.

ब) वरील सर्व कामे बुलढाणा नगरपालिकेने कोणत्याही परिस्थितीत दि.१० ऑगस्ट २००८ पर्यंत पूर्ण करून पाणी पुरवठा सुरु करावा.

क) या योजनेच्या देखभाल, दुरुस्ती व व्यवस्थापनाची जबाबदारी बुलढाणा नगरपरिषदेची राहिल.

२. या योजनेसाठी अनुदान मुक्ततेचे आदेश स्वतंत्रपणे निर्गमित करण्यात येतील.

३. हा शासन निर्णय, दि. २७ नोव्हेंबर २००२ च्या शासन निर्णय क्र.टंचाई-२००२/प्र.क्र.३४५/पापु-१४ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजनांना / उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिव स्तरीय स्थायी समितीच्या दि. १४ जुलै, २००८ रोजी झालेल्या बैठकीत घेण्यात आलेल्या निर्णयाच्या अनुषंगाने निर्गमित करण्यात येत आहे.

४. सदर शासन निर्णय शासनाच्या w.w.w.maharashtra.gov.in या वेबसाईटवर उपलब्ध करण्यात आला असून त्याचा संगणक क्रमांक- २००८०७१५१७३३५८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(ज. बा. कुलकर्णी)

कक्ष अधिकारी, महाराष्ट्र शासन.

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय), वित्त विभाग, मंत्रालय, मुंबई.
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई.
६. सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई
८. प्रादेशिक संचालक, नगरपरिषद प्रशासन तथा आयुक्त, अमरावती विभाग
९. जिल्हाधिकारी, बुलढाणा
१०. मुख्याधिकारी, बुलढाणा नगरपालिका, जिल्हा- बुलढाणा .
११. जिल्हा कोषागार अधिकारी, बुलढाणा
१२. जिल्हा पाणी पुरवठा अधिकारी तथा अधिक्षक अभियंता, महाराष्ट्र जीवन प्राधिकरण, बुलढाणा
१३. पापु-१४ संग्रहासाठी.